


'मुखी' का तीसरा जन्मदिन गौरव का क्षण



भोपाल, 29 मार्च. मुख्यमंत्री डॉ. मोहन यादव ने कहा है कि कूनों में जन्मी चीता 'मुखी' का तीसरा जन्म-दिन प्रदेश के साथ ही पूरे देश के वन्य-जीव संरक्षण के लिए गौरव का क्षण है. प्रदेश के कूनों नेशनल पार्क में जन्मी भारतीय चीता 'मुखी' ने रविवार को तीन वर्ष की आयु पूर्ण कर ली है. डॉ. यादव ने कहा कि 'चीता परियोजना' का भविष्य स्वर्णिम है. उन्होंने कहा कि यह परियोजना के लिये एक महत्वपूर्ण उपलब्धि है. 'चालित चीता परियोजना' लगातार सफलता के नए आयाम स्थापित

भारत में ही जन्मी 'मुखी' दे चुकी है पांच शावकों को जन्म

कर रही है. चीता 'मुखी' की कहानी भारत में चीतों की पुनर्स्थापना के प्रयासों के दृढ़ संकल्प, श्रेष्ठ वैज्ञानिक प्रबंधन और संरक्षण के प्रति प्रतिबद्धता का प्रतीक है. कूनों नेशनल पार्क में 29 मार्च को 'मुखी' के तीसरे जन्म-दिवस के अवसर पर एक विशेष और भावनात्मक वातावरण देखने को मिला. एक नन्हे शावक से आत्म-विश्वास लंबरेज फर्रीटे भरती व्यस्क चीता और अब एक माँ बनने तक की मुखी की यात्रा प्रेरणादायक रही

है. यह यात्रा इस बात का संकेत है कि भारत में चीतों के संरक्षण और पुनर्स्थापना के प्रयास सही दिशा में आगे बढ़ रहे हैं. चीता मुखी का जन्म 29 मार्च 2023 को नामीबिया से लाई गई 'ज्वाला' की कोख से हुआ था. वह चार शावकों के समूह में एकमात्र जीवित बची थी. भीषण गर्मी के कारण उसके अन्य तीन भाई-बहन जीवित नहीं रह सके. बाद में उसकी उचित देखभाल की गई और वह अब तक पांच शावकों को जन्म दे चुकी है.

एमएसएमई इकाइयों को होगा 169 करोड़ का अंतरण

मुख्यमंत्री डॉ. मोहन यादव समर्थ एमएसएमई विकसित मध्यप्रदेश की शोम पर मुख्यमंत्री निवास पर सोमवार 30 मार्च को आयोजित कार्यक्रम में 257 से अधिक एमएसएमई इकाइयों को उनके खाते में 169.57 करोड़ से अधिक की प्रोत्साहन राशि का सिंगल विलक के माध्यम से अंतरण करेंगे. साथ ही स्टार्टअप को भी लगभग 28 लाख से अधिक की अनुदान राशि की प्रथम किस्त भी प्रदान करेंगे. एमएसएमई मंत्री वेंकटेश कुमार काश्यप भी कार्यक्रम में विशेष रूप से उपस्थित रहेंगे. मुख्यमंत्री डॉ. यादव को कार्यक्रम में लघु उद्योग निगम की ओर से मंत्री काश्यप 8 करोड़ रूपए के अंतरिम लाभांश राशि का चेक भी सौंपेंगे. मध्यप्रदेश स्टार्टअप नीति एवं कार्यान्वयन ईआईआर योजना अंतर्गत सहायता के रूप में प्रदेश के 43 जिलों के 286 स्टार्टअप को 3.43 करोड़ रूपये स्वीकृत किये गये हैं. मुख्यमंत्री डॉ. यादव प्रथम किस्त की राशि 28.6 लाख का वितरण सिंगल विलक से करेंगे.

2050 स्थानों पर जाँच कर 2912 सिलेंडर किये गये जप्त

भोपाल, 29 मार्च. खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने कहा है कि मध्यप्रदेश में एलपीजी पेट्रोल, डीजल, पीएनजी एवं सीएनजी का पर्याप्त स्टॉक उपलब्ध है. भारत में कच्चे तेल का भी पर्याप्त भण्डार है. प्रदेश में आवश्यक वस्तु अधिनियम के अन्तर्गत एलपीजी की कालाबाजारी रोकने के लिए निरंतर कार्यवाही की जा रही है. अभी तक 2050 स्थानों पर जांच की गई तथा 2912 एलपीजी सिलेंडर जप्त किये गए. साथ ही 9 प्रकरणों में एफआईआर दर्ज कराई गई. प्रदेश के 325 रिटेल आउटलेट की जांच कराई गई है, जिसमें 01 प्रकरण में एफ.आई.आर. दर्ज कराई गई है. प्रदेश के समस्त जिला आपूर्ति नियंत्रक/अधिकारी एवं ऑयल कंपनी के अधिकारियों को सतत रूप से पेट्रोल पंपों की जांच करने के निर्देश दिये गये हैं.

पेट्रोल एवं डीजल की उपलब्धता

प्रदेश में आज की स्थिति में सभी ऑयल कंपनियों के पास पेट्रोल/डीजल (रू/।रू) का पर्याप्त स्टॉक उपलब्ध है. पेट्रोल पंपों पर पेट्रोल एवं डीजल के स्टॉक की कमी की कोई स्थिति नहीं है एवं कंपनी के डिपो से भी डीजल/पेट्रोल की लगातार कंपनी द्वारा पूर्ति की जा रही है.

नगरीय निकायों में एल्डरमैन की नियुक्तियां

768 एल्डरमैन किए गए नियुक्त

भोपाल, 29 मार्च. मध्यप्रदेश की भाजपा सरकार ने रविवार को बहुप्रतीक्षित कदम उठाते हुए नगरीय निकायों में एल्डरमैन की नियुक्तियां कर दीं. अभी 123 नगर परिषदों में चार चार एल्डरमैन और 46 नगर पालिका परिषदों में 6-6 एल्डरमैन की नियुक्तियां की गई हैं.

ये नियुक्तियां प्रदेश भाजपा संगठन की सिफारिश पर विधिवत तरीके से राज्य सरकार ने की हैं. माना जा रहा है कि अब शीघ्र ही शेष नगरीय निकायों में भी एल्डरमैन की नियुक्तियां की

जाएंगी. अभी नगर निगमों में भी एल्डरमैन नियुक्त होंगे. शनिवार को मुख्यमंत्री डॉ. मोहन यादव और प्रदेश भाजपा अध्यक्ष हेमन्त खंडेलवाल के बीच काफी लंबी बैठक हुई है. इसके एक दिन बाद एल्डरमैन की नियुक्तियां संबंधी आदेश जारी हुए. अनुमान है कि

अब राज्य सरकार के विभिन्न निगम और मंडलों में भी राजनीतिक नियुक्तियां संबंधी आदेश शीघ्र जारी होंगे. नगरीय प्रशासन विभाग ने 123 नगर परिषद में 492 और 46 नगर पालिका में 276 एल्डरमैन नियुक्त करने के आदेश जारी किए हैं.

सीएम ने नवनिर्वाचित एल्डरमैनों को दी शुभकामनाएं

मुख्यमंत्री डॉ. मोहन यादव ने नगरीय निकायों में नवनिर्वाचित एल्डरमैनों को शुभकामनाएं दी हैं. उन्होंने सोशल मीडिया के जरिए कहा कि आप सभी को शहर के समग्र विकास, सुशासन और जन-भागीदारी को बढ़ाने की महत्वपूर्ण जिम्मेदारी सौंपी गई है. मुझे विश्वास है कि विकसित मध्य प्रदेश-विकसित भारत के संकल्प के साथ आप सभी अपनी ऊर्जा, अनुभव और समर्पण से अपने-अपने नगरों में प्रगति के नए आयाम जोड़ेंगे. नागरिकों की अपेक्षाओं पर शत प्रतिशत खरा उतरेंगे. नगरीय निकायों में एल्डरमैन एक तरह से सरकार की ओर से नियुक्त पाषाण हैं, जो बैठकों में हिस्सा लेकर अपने विचार रख सकते हैं, लेकिन उन्हें वोट करने का अधिकार नहीं है.

नवदुर्गा पर्व के दौरान पुलिस ने सुरक्षा सुनिश्चित की

भोपाल. नवदुर्गा और अष्टमी पर्व के दौरान मंदिरों एवं धार्मिक स्थलों पर उमड़ी भारी भीड़ के बीच मध्यप्रदेश पुलिस ने पूरे प्रदेश में सुरक्षा और कानून-व्यवस्था को मजबूती से बनाए रखा. पुलिस बल लगातार तैनात रहकर श्रद्धालुओं के सुरक्षित आवागमन और सुचारु व्यवस्थाओं को सुनिश्चित करता रहा. मेहर स्थित मां शारदा मंदिर में पुलिस ने सेवा और संवेदनशीलता का उत्कृष्ट उदाहरण प्रस्तुत किया. ड्यूटी पर तैनात एक पुलिसकर्मी ने एक दिव्यांग श्रद्धालु को गोद में उठाकर सुरक्षित रूप से मंदिर तक पहुंचाया और उन्हें बिना किसी असुविधा के दर्शन कराए. इस मानवीय कार्य की उपस्थिति श्रद्धालुओं ने सराहना की.

भोपाल समेत कई जिलों में बारिश के आसार

ग्वालियर-चंबल और बुंदेलखंड में ज्यादा आस

भोपाल, 29 मार्च. मध्य प्रदेश में इन दिनों मौसम तेजी से करवट बदल रहा है. मौसम विज्ञान केंद्र के अनुसार रविवार को भोपाल, इंदौर सहित कई जिलों में गरज-चमक के साथ बारिश और बूंदबांदी की संभावना जताई गई है.

इस बदलाव का मुख्य कारण सक्रिय मौसमी तंत्र है, जिसमें पश्चिमी विक्षोभ, ट्रफ लाइन और ऊपरी वायु चक्रवात का संयुक्त प्रभाव शामिल है. पिछले 24 घंटों के दौरान रीवा, भिंड और दतिया



में हल्की बारिश दर्ज की गई, जबकि नर्मदापुरम में गर्मी अपने चरम पर रही. यहां अधिकतम तापमान लगभग 40 डिग्री सेल्सियस तक पहुंच गया. इसके

विपरीत पचमढ़ी प्रदेश का सबसे ठंडा स्थान रहा, जहां अधिकतम तापमान 32.4 डिग्री और न्यूनतम 13.6 डिग्री सेल्सियस दर्ज किया गया.

ग्वालियर, मुरैना, श्योपुर, टीकमगढ़, छतरपुर और पन्ना सहित सात से अधिक जिलों में गरज-चमक के साथ बारिश और कहीं-कहीं ओलावृष्टि हो सकती है. भोपाल और आसपास के क्षेत्रों में बादल छाए रहने और हल्की बारिश के आसार हैं. वहीं उज्जैन, इंदौर और मालवा-निमाड क्षेत्र में तेज हवाओं के साथ हल्की बूंदबांदी हो सकती है. इस मौसम परिवर्तन का असर तापमान पर भी पड़ेगा. अनुमान है कि अधिकतम तापमान में 2 से 4 डिग्री सेल्सियस तक गिरावट आ सकती है, जिससे लोगों को गर्मी से कुछ राहत मिलेगी.



भोपाल में हेमन्त खंडेलवाल ने सुनी 'मन की बात'

भोपाल. भारतीय जनता पार्टी के प्रदेश अध्यक्ष व विधायक हेमन्त खंडेलवाल ने रविवार को भोपाल मध्य विधानसभा के अरेरा मंडल के बूथ क्रमांक-229 पर कार्यक्रमों एवं आमजन के साथ प्रधानमंत्री नरेन्द्र मोदी के 'मन की बात' कार्यक्रम का श्रवण किया. इस अवसर पर पार्टी के प्रदेश उपाध्यक्ष शैलेन्द्र बरुआ, जिला प्रभारी जसवंत सिंह हांडा, पूर्व विधायक धुवनारायण सिंह, प्रदेश सह मीडिया प्रभारी अंशुल तिवारी, मंडल अध्यक्ष अभिषेक पुरोहित, पाषाण अरविंद वर्मा, बूथ अध्यक्ष सुनिल वर्मा एवं मन की बात प्रभारी सुमित पांडे उपस्थित रहे.

एमपी की नर्सिंग स्नातक बनीं नेपाल की स्वास्थ्य मंत्री

विशेष संवाददाता भोपाल, 29 मार्च. मध्यप्रदेश की नर्सिंग शिक्षा को अंतरराष्ट्रीय स्तर पर गौरव प्राप्त हुआ है. प्रदेश की पूर्व नर्सिंग छात्रा निशा मेहता को नेपाल में हालिया राजनीतिक बदलाव के बाद वहां की स्वास्थ्य एवं जनसंख्या मंत्री नियुक्त किया गया है.

इस नियुक्ति को न केवल प्रदेश बल्कि वैश्विक नर्सिंग समुदाय के लिए एक ऐतिहासिक और प्रेरणादायक उपलब्धि माना जा रहा है. एनएसयूआई के प्रदेश उपाध्यक्ष रवि परमार ने निशा मेहता को बधाई देते हुए कहा कि यह मध्यप्रदेश से जुड़े हर नर्सिंग छात्र-छात्रा के लिए गर्व का क्षण है. उन्होंने कहा कि पहली बार विश्व स्तर पर नर्सिंग पेशे से जुड़े किसी प्रतिनिधि को इतने महत्वपूर्ण मंत्री पद की जिम्मेदारी सौंपी गई है, जो इस क्षेत्र की नेतृत्व क्षमता और दक्षता को दर्शाता है. परमार ने बताया कि निशा मेहता ने वर्ष 2006 से 2010 के बीच एम्स दिल्ली से बीएससी नर्सिंग की पढ़ाई पूरी की. इसके बाद उन्होंने ग्वालियर स्थित पोस्ट ग्रेजुएट कॉलेज ऑफ नर्सिंग से एमएससी नर्सिंग की डिग्री हासिल की.

दो दिवसीय विधायक सम्मेलन आज से

भोपाल, 29 मार्च. राष्ट्रकुल संसदीय संघ के तीन राज्यों मध्यप्रदेश, छत्तीसगढ़ एवं राजस्थान के युवा विधायकों का दो दिवसीय सम्मेलन 30-31 मार्च को विधानसभा में आयोजित किया जा रहा है. विधानसभा अध्यक्ष नरेंद्र सिंह तोमर ने रविवार को कार्यक्रम की तैयारियों का जायजा लिया और कार्यक्रम सफल एवं सुचारु रूप से संपन्न हो इसके लिये संबंधित अधिकारियों को दिशा निर्देश दिए. इस अवसर पर विधानसभा के प्रमुख सचिव अरविंद शर्मा भी उपस्थित रहे. तोमर ने बताया कि इस आयोजन का मुख्य उद्देश्य लोकतंत्र को मजबूत करना और युवा जनप्रतिनिधियों की भूमिका पर मंथन करना है. सम्मेलन में कुल



कार्यक्रम में मुख्यमंत्री डॉ. मोहन यादव, विधानसभा के अध्यक्ष नरेंद्र सिंह तोमर, राजस्थान विधानसभा के अध्यक्ष वासुदेव देवनानी उपस्थित रहेंगे. अन्य सत्रों के अलावा एमआईटी पूना के चेयरमैन डॉ. राहुल वी. कराड का संबोधन होगा. समापन समारोह में राज्यसभा के उप सभापति हरिदश उपस्थित रहेंगे. संसदीय कार्य मंत्री कैलाश विजयवर्गीय एवं नेता प्रतिपक्ष उमंग सिंघार उपस्थित रहेंगे.

पांच सत्र आयोजित किए जाएंगे, जिनमें पहले दिन तीन और दूसरे दिन दो सत्र होंगे. सम्मेलन में 45 वर्ष से कम उम्र वाले मध्यप्रदेश के 37, राजस्थान के 13 और छत्तीसगढ़ के 13 विधायक शामिल होंगे.

19.12 करोड़ के सिंचाई घोटाले का आरोप



विशेष संवाददाता भोपाल, 29 मार्च. मध्यप्रदेश कांग्रेस कमेटी के अध्यक्ष जीतू पटवारी ने जल संसाधन विभाग में कथित बड़े वित्तीय घोटाले को लेकर भाजपा सरकार पर तीखा हमला बोला है. उन्होंने आरोप लगाया कि प्रदेश में भ्रष्टाचार चिंताजनक स्तर तक पहुंच गया है. पटवारी ने कहा कि विभागीय अधिकारियों ने गणना में हेरफेर, आधार महीनों का मनमाना चयन और सूचकांकों में बदलाव कर ठेकेदारों को 19.12 करोड़ रुपये का अतिरिक्त भुगतान कराया, जिससे राज्य के खजाने को भारी नुकसान हुआ. अनियमितताओं का विवरण देते हुए उन्होंने बताया कि सिंगरोली के रिहंद माइक्रो सिंचाई परियोजना में 8.95 करोड़ रुपये, शहडोल की भनी माइक्रो परियोजना में 3.14 करोड़ रुपये, दमोह में प्रैक्टिटी बांध निर्माण में 2.46

करोड़ रुपये, डिंडोरी की सुरकी परियोजना में 2.27 करोड़ रुपये की वसूली नहीं हुई, जबकि सिवनी की तिलवाड़ा नहर परियोजना में 1.49 करोड़ रुपये का अतिरिक्त भुगतान किया गया. उन्होंने इन गड़बड़ियों को महज लापरवाही नहीं, बल्कि 'सुनियोजित भ्रष्टाचार' करार दिया. पटवारी के अनुसार, ठेकेदारों को लाभ पहुंचाने के लिए जानबूझकर गलत आधार सूचकांक लागू किए गए. उन्होंने आरोप लगाया कि फलोदी कंस्ट्रक्शन और गुमा कंस्ट्रक्शन जैसी कुछ कंपनियां बार-बार बड़े टेंडर हासिल कर रही हैं, जिससे पक्षपात की आशंका बढ़ती है. साथ ही, विभागीय कार्यों में कुछ गैर-सरकारी व्यक्तियों की भूमिका पर भी सवाल उठाते हुए उन्होंने कार्रवाई न होने पर चिंता जताई.

किसानों के साथ 'अन्याय', चौधरी ने गेहूं खरीदी में देरी पर उठाए सवाल

विशेष संवाददाता भोपाल. कांग्रेस कमेटी के सचिव एवं पूर्व विधायक कुणाल चौधरी ने रविवार को मध्यप्रदेश की भाजपा सरकार

पर किसान विरोधी नीतियां अपनाने का आरोप लगाया. उन्होंने कहा कि सरकार के फैसलों से किसानों को गंभीर नुकसान हो रहा है. पत्रकार वार्ता

को संबोधित करते हुए उन्होंने कहा कि किसानों की बदहाल स्थिति के लिए केंद्रीय कृषि मंत्री और मुख्यमंत्री दोनों जिम्मेदार हैं. उन्होंने सहकारी ऋण वसूली

की अंतिम तिथि बढ़ाने को मांग करते हुए 28 मार्च की समय-सीमा को 'अन्यायपूर्ण' बताया. चौधरी ने गेहूं खरीदी में देरी पर भी सवाल उठाए.

उज्जैन में 800 युवा आपदा मित्र तैयार

उज्जैन. जिले में केंद्रीय गृह मंत्रालय के अधीन नेशनल डिजास्टर मैनेजमेंट अथॉरिटी के तहत 800 युवाओं को आपदा मित्र के रूप में प्रशिक्षित किया गया है,

जो विभिन्न आपदाओं से निपटने के लिए तैयार हैं. संतोष जाट ने बताया कि आपदा मित्र योजना का द्वितीय सत्र 23 से 29 मार्च तक होमगार्ड लाइन में संचालित किया गया.

प्यार से सुरक्षा का भरोसा

nps Vatsalya के साथ

खाता खोलने के लिए, QR कोड स्कैन करें

मुख्य विशेषताएं

- भारतीय नावालिग वच्चों के लिए उपलब्ध
- 18 के बाद, 21 तक जल्दी उखी एनपीएड में बदलें या निकासी करें
- समय पर आर्थिक स्वावलंबन और वित्तीय योजना
- न्यूनतम वार्षिक योगदान ₹250 (कोई अधिकतम सीमा नहीं)
- संबंधियों/मित्रों द्वारा अधिनियम उपाहार
- आंशिक निकासी की सुविधा

जन्मदी की बैंक/ड्राफ्ट/चाईट ऑफ प्रेजेंट (पीओपी) से संपर्क करें, एटाएजएड कर दें NPS 56677 पट, कॉल करें: 1800110708 अथवा अधिक जानकारी के लिए www.pfrda.org.in दें